

اَلْفَضْلُ لِلّٰهِ وَرَحْمَتُهُ سَائِرُ الْاَشْيَاءِ لِلْعَالَمِيْنَ



فادیا

ایڈیٹر: علامہ نبی

The ALFAZL QADIAN.

جبریل

تارکاپتہ  
الفضل  
قادیان

پیشہ نامہ جبریل

نی پڑھو

قیمت سالانہ پندرہ روپے سالانہ پندرہ روپے

نمبر ۶۲ مورخہ ۲۷ نومبر ۱۹۳۲ء مطابقی ۲۷ حرم ۱۳۵۱ھ جلد ۲۰

# جماعت احمدیہ کی ایک بزرگترین مستند کا انتقال

جماعت احمدیہ کا سالانہ جلسہ  
۲۶-۲۷-۲۸ نومبر ۱۹۳۲ء کو ہوگا

Digitized by Khilafat Library Rabwah

جماعت احمدیہ کی ایک بزرگترین مستند کا انتقال  
انوار احمدیہ کے فضل و کرم سے اس دفعہ ہمارا جلسہ سالانہ ۲۶-۲۷-۲۸ نومبر ۱۹۳۲ء کو ہوگا۔ جلسہ کا مفصل پروگرام اگرچہ بعد میں شائع کیا جائے گا۔ لیکن احباب کو ابھی سے اس مقدس اجتماع میں شریک ہونے کے لئے تیاری شروع کر دینی چاہیے۔  
۲۶ دسمبر پیر کا دن ہوگا۔ کوشش کرنی چاہیے کہ قادیان کے روحانی فیوض اور برکات سے حصہ یاب ہونے کے لئے ایک دو روز پہلے یہاں پہنچ جائیں۔ اور یہ بھی کوشش کرنی چاہیے کہ اپنے ساتھ غیر احمدی اصحاب کو بھی لائیں۔ تاکہ وہ بھی قادیان کے ایمان افروز حالات دیکھ کر اپنے اندر تبدیلی پیدا کریں۔  
نہایت ہی افسوس کے ساتھ لکھا جاتا ہے کہ ۲۳-۲۴ نومبر کی درمیانی رات کے ۱۲ بجے کے قریب جماعت احمدیہ کی بزرگ ترین ہستی یعنی حضرت میرزا ناصر نواب رضی اللہ عنہ کی اہلیہ مکرمہ حضرت ام المؤمنین رحمہ۔ حضرت میر محمد اسماعیل صاحب محلہ سرجن اور حضرت میر محمد اسحاق صاحب کی والدہ ماجدہ حضرت خلیفۃ المسیح الثانی ایہہ اللہ تعالیٰ اور حضور کے برادران گرامی حضور و ہمیشہ گرامی کی نانا اماں کا چارہ پانچ روزہ عبادت نمونیہ طویل ہونے کے بعد انتقال ہو گیا۔ انا للہ وانا الیہ راجعون۔ اس وقت آپ کی عمر ۸۳ سال کے قریب تھی۔ اور خدا کے فضل سے قوی بہت اچھی حالت میں تھے۔ خود چل پھر سکتے تھے۔ جس کی باریک خط کی کتب کا ابھی

۱۲ بجے دن کے حضرت میر محمد آقہ صاحب کے مکان سے جنازہ اٹھایا گیا اور جنازہ حضرت خلیفۃ المسیح الثانی ایہہ اللہ تعالیٰ نے پیشی مقبرہ کے پاس گیارہ بجے پڑھائی۔ جس میں عورتوں اور مردوں کی کثیر تعداد شریک ہوئی۔ نماز کے بعد حضور نے خود جنازہ کو کندھا دیا۔ اور میت اس مقام میں جس میں حضرت مسیح موعود علیہ السلام کا مزار ہے حضرت میر صاحب مرحوم کی قبر کے ساتھ دائیں طرف دفن کی گئی۔ قبر میں جنازہ حضرت خلیفۃ المسیح الثانی اور حضرت میر محمد آقہ صاحب نے اٹھا لیا۔ میتی اور بارگاہ وجود کا دُعا سے اٹھ جانا جماعت کے لئے بہت ہی مددگار افسوس کا موجب۔ بیڑنی جماعتیں نماز جنازہ پڑھیں۔ اللہ دھاکریں۔  
خدا تعالیٰ حضرت نانی اماں صاحبہ کے راجع عالیہ میں افاضت فرمائے۔ آمین۔

جناب حکیم فضل الرحمن صاحب بن مبلغ افریقہ کے ہاں ۳۱ نومبر ۱۹۳۲ء کو پیدا ہوئے۔ اللہ تعالیٰ مبارک کرے۔







الفضل

نمبر ۶۴ قادیان دارالامان مورخہ ۲۷ نومبر ۱۹۳۲ء جلد ۲۰

# بڑھلاؤ احاد شہ ہندو کی خطرناک سازش کو بچا کر دیا

Digitized by Khilafat Library Rabwah

## کیا مسلمان اپنے مظلوم بھائیوں کی حفاظت کے لئے کچھ نہ کریں گے

### تبہ کن سازش

مشرقی پنجاب کے اضلاع ہماہرہ، رشتک، کرتال، اور گردگانوں میں چونکہ غیر مسلموں کو ہر طرح مسلمانوں پر غلبہ اور اقتدار حاصل ہے۔ اس لئے وہ ایک عرصے سے اس کوشش میں مصروف ہیں کہ یا تو اس علاقہ کے غریب اور مفلوک الحال مسلمانوں کو اپنے گھر بار چھوڑ کر اور چلے جا۔ ختم پر مجبور کر دیں۔ یا جبر و تشدد و ظلم اور جبر سے اس قدر مرعوب اور خوف زدہ بنادیں کہ وہ غیر مسلموں کے سامنے سر نہ اٹھا سکیں۔ اور بہتر کی ذلت و خواری برداشت کرتے رہیں۔

ہندو اپنے اس خوفناک ارادہ اور تبہ کن سازش کے لئے ایک عرصہ سے اندر ہی اندر تیاریاں کرتے رہے تھے کہ ان کے نزدیک وہ وقت آگیا۔ جب انہوں نے اپنے خفیہ منصوبوں کو عملی شکل دینے کا تہیہ کر لیا۔ اس سلسلہ میں چھٹے سوئے واقعات کے علاوہ ایک نہایت خطرناک حادثہ اس وقت رونما ہوا۔ جبکہ ایک خونی ڈاکو ہرپھول نامی نے جو قتل اور دہشت کے جرموں کی وجہ سے سزاوار اور دوپہش تھا۔ ٹوانہ کے ایک دو نہیں بلکہ لکھنے گیارہ مسلمانوں کو گولیوں کے ذریعہ ہلاک کر دیا۔ اور اس کے بعد بھی ہندوؤں کی پستہ میں رہ کر مسلمانوں پر تالانہ حملے کرتا رہا۔

### حضرت خلیفۃ المسیح الثانی کا ایک خطبہ

جب اس طرح مسلمانوں کو بے دریغ قتل کرنے کے حادثات رونما ہوئے۔ تو حضرت خلیفۃ المسیح الثانی ایہہ اللہ تعالیٰ نے اپنے ایک خطبہ جمعہ میں ایک طرف تو مسلمانان پنجاب کو اس علاقہ کے بے گناہ بے گناہ مسلمانوں کے خلاف ہندوؤں کی خطرناک سازش پر روشنی ڈالتے ہوئے اور مسلمانوں کی حالت ناز کی طرف متوجہ کرتے ہوئے

ان کی حفاظت کی ضرورت بتلائی۔ اور دوسری طرف حکومت سے مطالبہ کیا۔ کہ ایسے ظالمانہ اور بے رحمانہ افعال کے استداد کا انتظام کرے۔

### ہرپھول کی گرفتاری اور نرے پھانسی

حکومت نے اتنا تو کیا۔ کہ سفاک ہرپھول جو بہت سے بے گناہ مسلمانوں کا خون بہانے کے باوجود گرفتار نہ ہوا تھا۔ اور اپنے حامیوں کی پناہ میں رہ کر مسلمانوں کی مزید خونریزی کی خطرناک تیاریوں میں مصروف تھا۔ اسے خاص انتظام کے ذریعہ گرفتار کر لیا۔ اور آخر پھانسی پر لٹکا دیا۔ لیکن افسوس کہ پنجاب کے مسلمانوں نے کوئی توجہ نہ کی۔ اور اپنے مظلوم بھائیوں کی ادا کے لئے کچھ نہ کیا۔

### سازش کو مزید تقویت

حکومت نے چونکہ کسی ایک مسلمانوں کے خون کے بدلے جو خطرناک سازش کا نتیجہ تھے۔ صرف ہرپھول کو پھانسی دینے پر اکتفا کیا۔ اور اس سازش کا سراغ لگانے اور اس کا قلع قمع کرنے کے لئے کوئی کارروائی نہ کی۔ جس کا ہرپھول ایک پڑہ تھا۔ اس لئے اہل خرابی قائم رہی۔ بلکہ ہرپھول کو اس علاقہ کے ہندوؤں نے ہیر و قرار دے کر اور اس کی تعریف و توصیف کے گیت بنا کر سازش کو اور زیادہ تقویت دینی شروع کر دی۔ اس کا نتیجہ یہ ہوا کہ مسلمانوں کی تباہی و بربادی کے حادثات پچھلے سے بھی زیادہ خطرناک صورت میں ظاہر ہونے لگے۔ چنانچہ ضلع کرتال کے ایک قصبہ پندری میں ہندوؤں نے ہلاکت آفرین اسلحہ کے ساتھ مسلمانوں پر حملہ کر کے کئی ایک ہندو مسلمانوں کو ہلاک اور متعدد کو زخمی کر دیا۔ اس کے بعد بڑھلاؤ کا وہ واقعہ رونما ہوا۔ جو تمام سابقہ حادثات کے مظالم پر سبقت لے گیا۔ کئی ایک ہندو ہندوؤں سے مسلح ہو کر بڑھلاؤ۔ اور اس کے قریب

گادوں توٹھڑی کے مسلمانوں پر حملہ آور ہوئے۔ اور جو مسلمان مرد اور عورت اور بچہ ان کے سامنے آیا۔ اسے خاک و خون میں لٹا دیا۔

### خادثہ بڑھلاؤ کی رپورٹ

اس روج فرسہ حادثہ کی اطلاع جب حضرت خلیفۃ المسیح الثانی ایہہ اللہ تعالیٰ کی خدمت میں پہنچی۔ اور اس کے ساتھ ہی اس علاقہ کے مسلمانوں نے امداد کے لئے درناک درخواست کی۔ تو حضور نے تفصیلی حالات کا پتہ لگانے۔ اور اس سادش کو باہر ثبوت تک پہنچانے کے لئے جو اس قسم کے پتے درپے واقعات کی تہ میں کام کر رہی تھی۔ اپنے ایک خادم صوفی عبد القدیر صاحب بی۔ اے۔ سابق مشیم مشنری انگلستان کو جانے دوایا۔ جا کر ضروری حالات کی رپورٹ مرتب کرنے کے لئے بھیجا۔ صوفی صاحب موصوف نے نہایت کوشش اور سرگرمی سے پوری پوری تحقیق و تفتیش کے بعد جو رپورٹ حضور کی خدمت میں پیش کی ہے۔ وہ اسی پرچہ میں دوسری جگہ درج ہے۔ اور اس قابل ہے کہ مسلمان نہایت غور و توجہ سے اس کا مطالعہ کرے۔ اور دیکھے کہ اس علاقہ کے مسلمانوں کی تباہی و بربادی کے لئے کس قدر وسیع اور کتنی خطرناک سازش کام کر رہی ہے۔ اور اب ہمیں اگر پنجاب کے مسلمان اس علاقہ کے مسلمانوں کی حفاظت کی طرف ذرا متوجہ نہ ہوئے۔ تو کس قدر اندوہناک نتائج مرتب ہونگے۔

### مسلمانوں کے خلاف ہندوؤں کی سکیم

رپورٹ میں سب سے پہلے یہ بتایا گیا ہے کہ اس قسم کے حادثات کا باعث ہندوؤں کی یہ سکیم ہے۔ کہ اس علاقہ کے مسلمانوں کو ہندوؤں سے اس درجہ غافلت اور دہشت زدہ کر دیا جائے کہ وہ آہستہ آہستہ اس علاقہ کو خالی کر جائیں۔ یا ایسے سہم جائیں اور ان کی مجرات و طاقت مقابلہ ایسی سیج ہو جائے کہ کسی مسلمان کو خوف زدہ کرنے کے لئے صرف اتنا ہی کافی ہو۔ کہ کوئی ہندو اس کی طرف ذرا تیور بدل کر دیکھے۔

### واقعات سے ثبوت

یہ بات یہ فی نہیں کہدی گئی۔ بلکہ اسکی تائید میں واقعات کے روضے ایسے ثبوت پیش کئے گئے ہیں۔ جن کا انکار ناممکن ہے۔ اور خود حادثہ بڑھلاؤ اور ٹوٹھڑی کی جو تفصیلات پیش کی گئی ہیں۔ ان سے بھی ناقابل تردید طور پر ثابت ہے کہ وہ ایک منظم اور سوچی سمجھی ہونے سازش کا نتیجہ ہیں۔ جیسا کہ رپورٹ میں نہایت مدلل طریق سے ثابت کیا گیا ہے۔

### سازش کے سر غنہ پہلے سے زیادہ دلیر ہو گئے

اس حادثہ سے جو نہایت اہم امر قدرتی طور پر ظاہر ہوا۔ وہ یہ ہے کہ وہ لوگ جو پہلے ہرپھول کو اپنا آلہ کار جاکر مسلمانوں کی خونریزی کرانی تھی۔ ان کی سرگردانیوں کا خون بہانے کیلئے اب بھی بدستور جا رہی ہیں۔ کیونکہ ہرپھول کے خونچکان حادثات کے بعد بعینہ اسی قسم کے حادثات کا اسی



نقصان رساں سمجھتے اور انہیں کچھ بھی وقعت دینے کے لئے تیار نہیں ہ

### گاندھی جی کو پہنچاؤ اور اس کا جواب

گاندھی جی کے اس ادعا کے متعلق کہ انہوں نے فاکٹری پر ہاتھ کے حکم سے شروع کی تھی۔ اور اگر پھر بھی ایسا ہی کیا۔ تو پریشور کے حکم سے کریں گے۔ ہم نے انہیں پہنچا دیتے ہوئے لکھا تھا۔

یہ بالکل ناممکن ہے کہ خدا تعالیٰ کسی پر کوئی ایسا حکم نازل کرے جو اسلام کی تعلیم کے خلاف ہو۔ یہ قطعاً محال ہے کہ خدا تعالیٰ کی اس کامل شریعت کی پابندی کے بغیر جس کا نام اسلام ہے۔ اور اس سید ولد آدم کی غلامی اختیار کئے بغیر جس کا نام محمد صلی اللہ علیہ وسلم ہے۔ کوئی شخص خدا تعالیٰ کے کلام کا موردِ نبی کہے۔ ہم اس بارے میں گاندھی جی کو کھٹا پہنچا دیتے ہیں۔ کہ وہ آئیں۔ اور اپنے اوپر خدا کا کوئی حکم نازل ہونے کا ثبوت پیش کریں۔ یوں دعوئے کر لینا آسان ہے۔ لیکن یہ ناممکن ہے کہ وہ کوئی ثبوت پیش کر سکیں؟

پرکاش (۲۰ نومبر) اس کا یہ جواب دیا ہے کہ "قادیانی اپنے سونہ میاں مسو بننے میں طاق ہیں۔ لیکن دنیا ان کے اس میاں مشوں کو اس سے زیادہ وقعت نہیں دے سکتی۔ جس کا یہ ستم ہے؟"

اس سے ظاہر ہے کہ ہمارا پہنچاؤ گاندھی جی۔ اور ان کے چیلوں کو قبول کرنے کی قطعاً ہمت نہیں۔ اپنے سونہ میاں مشوں نے کا کیا مطلب۔ ذرا گاندھی جی کو میدانِ مقابلہ میں لائیے۔ اور ان کے لئے اپنے اوپر خدا کا حکم نازل ہونے کا ثبوت پیش کریں۔ دنیا خود فیصلہ کرے گی۔ کہ اس دعوئے میں وہ کہاں تک پہنچ رہی ہیں۔ حقیقت یہ ہے کہ گاندھی جی اس منزل سے واقف ہی نہیں۔ جہاں خدا اپنے بندوں سے کلام کرتا ہے۔ اور نہ کبھی ممکن ہے کہ جس راہ پر چل رہے ہیں۔ اسی پر چلتے ہوئے اس منزل تک پہنچ سکیں؟

### اچھوتوں کے مذہب میں تبدیلی

گاندھی جی نے اچھوتوں کے لئے جو ہدایات لکھی ہیں۔ ان میں سے ایک یہ بھی ہے کہ "وہ مرد و زن کو گندہ اور گائے کے گوشت کو ہندو دھرم میں نشہ سمجھ کر تباہ دیں" (صفحہ ۱۶ - نمبر ۱)۔  
بے شک مرد و زن کا گوشت کھانا تو سخت نقصان سبب ہے۔ اور طرح طرح کی بیماریوں کا موجب۔ لیکن گائے کا گوشت جس میں اس قسم کا کوئی نقص نہیں۔ جب اچھوت اقسام کے مذہب میں جاؤں گے۔ تو گاندھی جی کا اس کی مخالفت کرنا مزید طور پر ان اقوام کے مذہب میں دست اندازی ہے۔ اور یہ بھی

### نمائندگان الہ آباد کانفرنس کی تحفظی

الہ آباد کانفرنس میں شریک ہونے والے ہندو مسلمانوں کا ستم ظریفی دیکھئے۔ ایک طرف تو کانفرنس کے مدد دہے راگجو آچار جی کانفرنس کا قاعدہ کرنے کے معا بعد اپنی صدارت میں ہندو صاحبکاروں کی گنگ کیٹی کا اجلاس منعقد کر کے یہ دیر و پیشانی پاس کرتے ہیں۔ کہ

"یہ کمیٹی سمجھتی ہے کہ کسی بھی خلافت و قومیت مطالبہ کو چاہے وہ کسی فرقہ کی طرف سے ہو۔ منظور کرنا فرقہ دارانہ اتحاد اور ملت کی پائیداری کے منافی ہے۔ اس لئے کمیٹی جہاں فرقہ دارانہ مسائل کی کوششوں کا غیر مقدم کرتی ہے۔ وہاں اعلان کر دینا چاہتی ہے۔ کہ ہندو صاحبکاروں کی ایسے پکیٹ کو تسلیم نہیں کرے گی۔ جو مشکوک قوم پرستی پر مبنی ہوگا۔ یا قومیت متحدہ کے فساد و فتنہ کے لئے خطرناک ہوگا؟"

دوسری طرف شیخ عبدالحمد سندھی جو ہندوؤں سے معاملت کی خاطر جان بکھڑے دینے کا اعلان کر چکے ہیں۔ یہ فرما رہے ہیں کہ الہ آباد کانفرنس کا کوئی فیصلہ آخری اور لازمی نہیں ہے۔ ان فیصلوں پر کانفرنس میں شریک ہونے والے سب لیڈروں نے دستخط ثبت نہیں کئے۔ شیخ صاحب خود ان کے متعلق بعض اہم ترمیمیں پیش کرنے والے ہیں۔

لیکن باوجود اس کے ہندوستان کے حل و مرض میں یہ اعلان کر دیا گیا۔ کہ الہ آباد کانفرنس کی تجویز کردہ قراردادوں کے نتیجہ کے طور پر ہندوستان کی بڑی بڑی اقوام کے درمیان کامل اتحاد ہو گیا ہے۔ جسے کہ اس گفت و شنید میں حصہ لینے والے سرکردہ ہندوؤں میں سے ایک نے لندن میں یہ تارجیڈیا۔ کہ کانفرنس نے فرقہ دارانہ مسئلہ کا حل کر لیا ہے۔ یہ عجیب حل ہے جس کے خلاف کانفرنس کے صدر صاحب صاحب کے ذریعہ ہندوؤں کی ناراضی کا اعلان کر رہے ہیں۔ جس کے متعلق کانفرنس کے دلاواہ مسلمانوں کی ایک ترمیمیں پیش کرنے کی ضرورت محسوس کر رہے ہیں۔ جس حل کی خود حل کرنے والوں کے نزدیک یہ حقیقت ہو۔ اسے کوئی اور کیونکر وقعت دینے۔ اور قابلِ التفات سمجھنے کے لئے تیار ہو سکتا ہے۔ اور درگنگ کمیٹی آل انڈیا مسلم کانفرنس کو نسل آل انڈیا مسلم لیگ۔ اور جمعیت العلماء ہند کان پور نے بہت اچھا کیا۔ کہ الہ آباد کانفرنس کے منظور کردہ مسودہ تجاویز کے متعلق حسب ذیل مقدمہ اعلان کر دیا کہ "سمجھوتہ کی مجوزہ بنیاد مسلم مفاد کے لئے ضرر رساں۔ ناقابلِ عمل۔ اور ناقابلِ قبول ہے۔"

اس سے ان مسلمانوں کو جنہوں نے الہ آباد میں بیٹھ کر وہ باتیں منظور کر لیں۔ جو ہندوؤں نے ان کے سامنے رکھیں۔ معلوم ہو جائے گا۔ کہ عام مسلمان ان کے فیصلوں کو اپنے لئے سخت

بنیاد پر یعنی گورکشی کو روکنے کے لئے روٹنا۔ جو نامصداظ ظاہر کرتا ہے۔ کہ اصل سرشت اور اصل بھرم جس پر وہ کام کر رہے ہیں۔ وہ ہر پھول کے حادثہ کے بعد کچھ نہیں گئے۔ اور براہِ اپنی مسلم کش سرگرمیوں میں منہمک ہیں۔ بلکہ اب پیسے سے بھی زیادہ دلیر ہو گئے ہیں۔ کیونکہ پیسہ اگر وہ اس کام کے لئے ایک ہر پھول تیار کر سکے۔ تو اب انہوں نے تین اور ایک لاکھ سے چھ اسی قسم کے خون آشام ورنسے تیار کر لئے۔ اسی نتیجہ کا دوسرا پتہ یہ ہے کہ ہر پھول کی چونکہ اس علاقہ میں مسلمانوں کو قتل کرنے کی وجہ سے بے حد تعریف و توصیف کی گئی۔ اس لئے دوسرے ہندوؤں نے بھی اس کی تقلید شروع کر دی ہے۔

### حکام کا افسوسناک طریق عمل

ان حالات میں نہایت ہی افسوسناک چیز ذرا وار حکام کا وہ طریق عمل ہے۔ جو انہوں نے اختیار کیا۔ اور جس کی وجہ سے مسلمانوں کی تباہی و بربادی کی سازش کرنے والوں کو تعزیت حاصل ہوئی۔ اگر اس علاقہ کے ذمہ دار حکام ان مظالم اور فساد کا اندازہ کرنے کے متعلق اپنے فرائض ادا کرتے۔ تو ناممکن تھا کہ نوبت یہاں تک پہنچ جاتی۔ لیکن رپورٹ میں پیش کردہ واقعات سے ثابت ہے کہ مسلمانوں پر ہندوؤں نے پے پے مظالم کے صریح طور پر زیادتیوں کی ہیں۔ ہر رنگ اور ہر طرح سے مسلمانوں کی تباہی کے سامان کئے۔ لیکن ان کا اندازہ کرنے کا ہمارے عملدائری ہوتی رہی۔

### مسلمانان پنجاب متوجہ ہوں

غرض ان سب حالات نے مل ملا کر اب ایسی صورت پیدا کر دی ہے۔ کہ اس علاقہ کے مسلمانوں کو ہندوؤں نے کچل کر رکھ دیا ہے۔ اور اب بھی اگر ان کی حفاظت اور انہیں مظالم سے بچانے کی طرف توجہ نہ کی گئی۔ تو ہندوؤں نے جس مطلب اور غا کو پیش نظر رکھ کر مسلمانوں کے خلاف سازش کر رکھی ہے۔ اس کے پورے ہونے میں کوئی کسر باقی نہ رہ جائے گی۔ ضرورت ہے کہ مسلمانان پنجاب متفقہ طور پر ایک طرف تو حکومت سے مطالبہ کریں۔ کہ اس علاقہ کے مسلمانوں پر ہندوؤں کی طرف سے جو مظالم کئے جا رہے ہیں۔ ان کا پوری قوت کے ساتھ اندازہ کرے۔ اور مسلمانوں کی تباہی کی سازش کرنے والے مجرموں کو کیفر کردار تک پہنچائے۔ اور دوسری طرف ان مسلمانوں میں دعوہ دہنے اور باعزت زندگی بسر کرنے کی اہمیت پیدا کرنے کے انتظامات کئے جائیں ان پر جو مظالم ہو رہے ہیں۔ ان کے ازالہ کی ہر ممکن کوشش کی جائے اور ہر ممکن امداد دی جائے۔ یہ نہ بھجا جائے۔ کہ ان لوگوں کی تباہی و بربادی کا اثر دوسرے مسلمانوں پر کچھ نہ پڑے گا۔ اگر ہندوؤں کو اس علاقہ کے متعلق اپنے منصوبوں میں کامیابی ہو گئی۔ تو یقیناً وہ دوسرے علاقوں میں بھی انہی حربوں سے کام لیں گے۔ اور مسلمانوں کے لئے پنجاب میں زندہ رہنا بالکل ناپید ہو جائے گا۔

یہ سب باتیں گاندھی جی کے لئے لکھی گئی ہیں۔ انہیں پہنچا دیتے ہیں۔ کہ وہ ان کی طرف سے کیا توقع کر رہے ہیں۔



احکامیت پر اعتراضات کے جواب

# مسئلہ میرا نسب یا حضرت بنی مود

Digitized by Khilafat Library Rabwah

## ایک بے بنیاد اعتراض کا جواب

### ایک غلط خیال

رسول کریم صلی اللہ علیہ وآلہ وسلم کی ایک شہرہ شدہ ہے جس میں حضور علیہ السلام نے فرمایا ہے کہ نحن مثل الانبیاء لا نرق ولا نورث ما ترکنا صدقۃ یعنی انبیاء کی وراثت نہیں ہوتی۔ اور وہ جو کچھ چھوڑتے ہیں صدقہ ہوتا ہے۔ اس حدیث کا مفہوم بعض لوگ یہ سمجھتے ہیں کہ کسی نبی کی جائداد کی وراثت اس کی اولاد نہیں ہو سکتی۔

### ایک سوال

اس بارے میں قبل ازیں کئی دفعہ بشرح و بسط بتایا جا چکا ہے کہ اس حدیث کا یہ مفہوم درست نہیں ہے۔ لیکن حال میں گورنمنٹ سکول آف انجینئرنگ رسول کے ایک طالب علم نے اس مسئلہ پر روشنی ڈالنے کی درخواست کی ہے۔ اس لئے مناسب معلوم ہوتا ہے کہ پھر ایک بار اس پر روشنی ڈال دی جائے۔ صاحب موصوف لکھتے ہیں:-

حضرت مسیح موجود آنجنابی کی جائداد کا وارث آج کل کو ہے۔ اگر ان کی جائداد کے وارث حضرت خلیفہ ثانی جناب بشیر الدین محمود احمد صاحب ہیں۔ تو کیا وجہ ہے کہ حضرت ابو بکرؓ نے حضرت عائشہؓ کو باغ فدک سے محروم کر دیا تھا۔ اور استدلال اس حدیث سے کیا تھا جس کا خلاصہ یہ ہے کہ نبیوں کا ورثہ اور ترکہ نہیں ہوتا۔ بلکہ جو کچھ وہ چھوڑتے ہیں وہ بیت المال میں داخل کیا جاتا ہے۔

### جائداد و قسم کی ہوتی ہے

یہ سوال اس وجہ سے پیدا ہوا ہے کہ انبیاء کی جائداد کے مسئلہ پر غور نہیں کیا گیا۔ نبیوں کی جائداد کی دو قسمیں ہوتی ہیں ایک تو ان کی شخصی یا جدی جائداد ہوتی ہے یعنی جسے وہ خود چھوڑتے۔ یا ورثہ میں پاتے ہیں۔ اور دوسری وہ جائداد جو بحیثیت نبی اشاعت دین کی خاطر ان کے قبضہ میں دی جاتی ہے۔ جدی اور شخصی جائداد چونکہ ایک جگہ کا نہ حیثیت رکھتی ہے۔ اس لئے اولاد کو اس سے محروم کر دینا کسی طرح بھی درست نہیں ہو سکتا۔

جب دنیا میں ہر شخص اپنے آیا و اجداد کی جائداد کا وارث ہوتا ہے۔ تو آخر انبیاء کی اولاد نے کونسا جرم کیا ہے کہ اسے اس عام حق سے محروم کر دیا جائے۔ ان اسوال و جائدادوں کے متعلق جو بحیثیت نبی ایکسپریس کے سپرد کی جاتی ہیں۔ کو وراثت جائز نہیں۔ بلکہ وہ سب قوم کی شتر کہ چیز ہے۔

### باغ فدک

ان دو آگاہ آگاہ اسور کو نہ سمجھنے کی وجہ سے ہی سوال پیدا ہوتا ہے۔ اور ان دو تو اقسام میں تمیز نہ کرنے کی وجہ سے ہی شیعہ حضرات نے ٹھوکر کھائی ہے۔ کیونکہ باغ فدک حقیقت میں مؤخر الذکر قسم کی جائداد تھی۔ حضرت رسول کریم صلی اللہ علیہ وآلہ وسلم چونکہ حد درجہ نبی اور غریب پرور تھے۔ اس لئے آپ نے ذاتی جائیداد کو کوئی پیدا ہی نہ کی۔ اور جدی طور پر بھی کوئی قابل ذکر وراثت آپ نے نہیں پائی تھی۔ اور باغ فدک وغیرہ جائدادیں جو آپ کے قبضہ میں تھیں۔ وہ بحیثیت نبی یا بادشاہ آپ کے سپرد ہوتی تھیں۔ اس لئے حضرت ابو بکر رضی اللہ تعالیٰ عنہ نے انہیں قومی اور ملی جائداد قرار دے کر آپ کی اولاد کو اس سے کوئی حصہ نہ دیا۔ لیکن اس کے یہ معنی کسی صورت میں بھی نہیں ہو سکتے کہ انبیاء کی جائداد خواہ وہ جدی ہو۔ یا ذاتی پیدا کردہ ہی کیوں نہ ہو ان کی اولاد اس سے حصہ پانے کی حق دار نہیں ہوتی۔

### حضرت مسیح موعود کی طرف سے تشریح

حضرت مسیح موعود علیہ الصلوٰۃ والسلام کی جائداد کا بھی یہی حال ہے۔ ایک تو وہ جائداد تھی جو ابائے حق آپ کو حاصل ہوئی۔ اور دوسری وہ جو اشاعت دین کی خاطر آپ کو ملے۔ جدی جائداد میں سے بھی ایک حصہ آپ نے اشاعت دین میں خرچ کر دیا۔ اور جو بچ رہی۔ وہ آپ کی اولاد کو ملے لیکن وہ اسوال جو شخصی نہیں۔ بلکہ سلسلہ کے ہیں۔ وہ جماعت احمدیہ کی صدر انجمن کے قبضہ میں ہیں اس کے متعلق حضرت مسیح موعود علیہ الصلوٰۃ والسلام خود ارشاد فرما چکے ہیں:-

”میں یہ نہیں چاہتا کہ تم سے کوئی مال لوں۔ اور

اپنے قبضہ میں کر لوں۔ بلکہ تم اشاعت دین کے لئے ایک انجمن کے حوالہ اپنے مال کرو گے۔ اور پیشی زندگی پاؤ گے۔ الوصیت مال البتہ حضور کی جو جدی جائداد وغیرہ تھی۔ اس میں وراثت جاری ہوئی۔ اور لادنا ہوئی چاہئے تھی۔ اور اس کا ثبوت حضور کی تحریر سے بھی مل سکتا ہے۔ چنانچہ حضور نے لکھا ہے کہ میں نے اپنی ملکیت کی زمین جو ہمارے باغ کے قریب ہے جس کی قیمت ایک ہزار کے قریب ہے اس کام کے لئے تجویز کی۔ الوصیت صفحہ ۱۲

گویا حضور نے اپنی جدی جائداد اور اشاعت دین کی خاطر اسے اسے اسوال کو ملنے دے رکھا ہے۔ اشاعت دین کی خاطر اسے اسے اسوال پر فرمایا اپنی اولاد کا کوئی مالک ہونا اختیار نہیں رکھا۔ بلکہ اسے ایک انجمن کے سپرد فرمایا۔ اور اپنی ذاتی جائداد کو اپنے قبضہ میں رکھنا۔ اور ذاتی ضروریات کے لئے خرچ کرنا جائز قرار دیا۔

### قرآن پاک اور انبیاء کی وراثت

قرآن کریم سے بھی معلوم ہوتا ہے کہ انبیاء کی عدم وراثت کا مسئلہ باطل ہے۔ چنانچہ خدا تعالیٰ فرماتا ہے و وراثت سلیمان داؤد و قل یا ایہا الناس علمنا منطق الطیر و اوتینا من کل شیء ان ہذا لہو الفضل المبین (النحل ۶) یعنی حضرت سلیمان حضرت داؤد کے وارث ہوئے۔ اور آپ نے فرمایا۔ اے لوگو ہم کو میری زبان کا علم بخشا گیا ہے۔ اور ہر چیز دی گئی ہے۔ یہ خدا کا کھلا کھلا فضل ہے حضرت سلیمان کو وراثت میں کیا ملا کہا جاتا ہے کہ یہ تو میرے علم اور نبوت کی حق۔ لیکن یاد رکھنا چاہئے کہ اول تو نبوت وراثت نہیں مل سکتی۔ دوسرے اس آیت میں من کل شیء کے الفاظ قابل غور ہیں۔ جو نبوی وراثت کو بھی ظاہر کرتے ہیں۔ مشہور تفسیر علامہ ابن جریر لکھتے ہیں:-

ورث سلیمان اباء داؤد العالم الذی کان اقامہ اللہ فی حیاتہ والملك الذی کان خصمہ بہ علی سائر قریہ فجعلہ لہ بعد ابیہ و تفسیر ابن جریر جلد ۱۹ ص ۸۶ یعنی حضرت سلیمان حضرت داؤد کے علم اور بادشاہ ملک و دولت کے وارث ہوئے تھے۔ گویا علم ہی ان کو بخشا گیا اور حضرت داؤد کے بعد تخت اور خزانوں کے بھی وہی وارث ہوئے۔

### حدیث کا اصل مفہوم

قرآن شریف کے رو سے یہ ثابت کرنے کے بعد کہ انبیاء کی وراثت ہو سکتی ہے۔ زیادہ طول لمول بحث کی ضرورت باقی نہیں رہتی۔ خصوصاً اس صورت میں کہ قطعاً میں اس کی مقبولیت ظاہر و باہر ہے۔ لیکن مزید تسلی و اطمینان کے لئے ہم مذکورہ بالا حدیث کی وضاحت بھی ضروری سمجھتے ہیں۔ اور بتانا چاہتے ہیں



# مختصر شوق القراءۃ پر کاش

## قانون قدرت اور شوق القراءۃ

کچھ عرصہ پہلے مختصر شوق القراءۃ کی وضاحت کرتے ہوئے ایک مضمون تحریر کیا گیا تھا جس میں بتایا تھا کہ اگر اس کا وقوع ظاہری طور پر بھی مان لیا جائے تو اس میں کوئی قابل اعتراض بات نہیں اور عیاں خیال کیا جاتا ہے یہ امر قانون قدرت کے قائل ثابت نہیں ہوتا۔ کیونکہ بعض قوانین قدرت ایسے ہیں جن کا ظہور اگرچہ ہزار سال کے بعد ہوتا ہے لیکن ان کا وقوع پذیر ہونا روز ازل سے اللہ تعالیٰ کے علم میں تھا ہے۔

## پرکاش کا اعتراض

آریہ اخبارات نے چونکہ اسلام اور احادیث پر خواہ مخواہ اعتراض کرنا ضروری سمجھا ہے اس لئے اس پر اخبار پرکاش نے ۹ اکتوبر نے اعتراض کے رنگ میں لکھا ہے۔

"احمدی معاصر کو بہت دور کی سوچ ہے لیکن جب وہ قرآن کو کامل کتاب بتاتا ہے۔ اور شوق القراءۃ کو ہزاروں لاکھوں سالوں کے بعد ظہور پذیر ہونے والا واقعہ تو قرآن کے حوالہ سے بتائے کہ اگلا شوق القراءۃ کب ہوگا۔ وہ لاکھ تین کرے اس کا جواب نہ قرآن کے اوراق سے حاصل کر سکتا ہے نہ اپنے نئے نبی کے الہام سے"

## کامل کتاب کا معیار

لیکن سوال یہ ہے کہ کیا پرکاش کے نزدیک کسی کامل الہامی کتاب کی صداقت کا یہی معیار ہے کہ وہ ہزاروں لاکھوں سالوں کے بعد رونما ہونے والے واقعات کے متعلق وقت اور مقام بتائے۔ مسلمانوں کی طرف سے کہیں قرآن کریم کے کامل کتاب ہونے کے ثبوت میں یہ دلیل نہیں دی گئی۔ الہامی کتاب کا کمال یہ ہے کہ وہ روحانی ترقی کے اعظمی مدارج حاصل کرنے والے اپنے ماننے والوں کو قرب الہی کے منازل طے کرانے کے آسان اور محفوظ راستے بتائے۔

## دیدوں کا کمال

آریہ سماج دیدوں کے مکمل ہونے پر ہمیشہ منظرے اور مباحثات کرتی رہی ہے۔ اور اگر پرکاش کے نزدیک کسی کتاب کے کامل ہونے کا یہی معیار ہے۔ جو اس نے بیان کیا ہے تو کیا وہ اس کے دور کے دیدوں کا کمال ثابت کرنے کے لئے تیار ہے۔

## نئے نبی کا الہام

بانی اسلام اپنے نبی کے الہام سے یہ بات بتا رہے ہیں۔

اس قدر واضح تشریحات کی موجودگی میں حضرت مسیح موعود علیہ السلام کی وراثت کے متعلق کسی قسم کا اعتراض کرنا گویا حضرت عائشہؓ حضرت عمرؓ کو بھوکے پیٹ پر بٹے بٹے حلیل القدر اور بلند پایہ کی اس تفسیر کو فقط قرار دینا ہے۔ جو انہوں نے اس حدیث کی کہ اور اس امر کا اقرار کرنا ہے کہ یہ حدیث قرآن کریم کے معارض ہے۔

## عمومیت کے باوجود خصوصیت

اب اس کے متعلق صرف ایک اہم مسئلہ باقی رہ جاتا ہے جسے صاف کر دینا ضروری معلوم ہوتا ہے۔ حدیث میں نحن معاش الانبیاء کے الفاظ یہ حکم دے رہے ہیں کہ یہ قانون اپنے اندر عمومیت کا رنگ رکھتا ہے لیکن اگر احادیث پر عبور کیا جائے تو یہ اعتراض خود بخود حل ہو جاتا ہے کیونکہ حدیث نبویؐ میں ایسی کئی احادیث موجود ہیں کہ ایک قانون کی عمومیت کے باوجود اس سے مراد حضورؐ کی اپنی ذات ہی تھی مثلاً احادیث میں آتا ہے کہ رسول کریم صلی اللہ علیہ وآلہ وسلم نے فرمایا ما من فی الاغماش نصف الذی قبلہ کہ ہر نبی اپنے پیشرو سے نصف عمر پاتا ہے۔ اب باوجودیکہ یہ فرمان اپنے اندر عمومیت رکھتا ہے۔ اور اس سے معلوم ہی ہوتا ہے کہ سب انبیاء کی عمر کے متعلق یہ ایک حقیقت یہ ہے کہ انہیں ہاں حضورؐ کی اپنی ذات کے متعلق یہ ضرور صحیح ثابت ہو جائے گی۔ اس میں حضرت مسیحؑ کی عمر ایک سو بیس سال بتا کر اپنی عمر ساٹھ برس کے لگ بھگ بیان فرمائی ہے۔ لیکن ایک اصل کی حیثیت سے اس کی صحت کو کسی ثابت نہیں کیا جاسکتا پس اس حدیث میں عمومی رنگ اور مولیٰ بات ہونے کے باوجود اگر رسول کریم صلی اللہ علیہ وآلہ وسلم کی ذات کے متعلق ہی ایک خصوصیت قرار دی جاتی ہے۔ تو کوئی وجہ نہیں کہ وراثت والی حدیث کے متعلق بھی یہی صورت اختیار کی جائے۔ جبکہ حضرت عائشہؓ رضی اللہ عنہا حضرت عمرؓ سے فرمایا کہ اے امیر اور اگر سلف کی تحریرات صاف ظہور پر اس امر کی وضاحت کر رہی ہیں کہ یہ محض رسول کریم صلی اللہ علیہ وسلم کی ایک خصوصیت تھی۔ نہ کہ عام قانون۔

اس قدر وضاحت کے بعد امید ہے کہ ہمارے دوست کی گفتنی ہو جائے گی۔ اور یہ مسئلہ صاف ہو جائے گا۔

میں پرکاش کی آریہ سماجی ذہنیت کا کڑھ ہے۔ خدا تعالیٰ کلام کرنے میں کسی کی خواہشات کا پابند نہیں۔ وہ دنیا کی اصلاح اور روحانی مصالح کے پیش نظر جو اخبار ضروری سمجھتا ہے اپنے رسولوں اور نبیوں کے ذریعہ ظاہر کرتا ہے۔ لیکن اپنے ارشاد کو لکھا کرتے ہیں۔ اس لئے ان کی کوشش یہ ہوتی ہے کہ اسلام جو خدا پرست ہے۔ اس پر بے سرو پا اعتراضات کرتے رہیں۔

کہ اس کا مقصد اور صحیح مفہوم کیا ہے۔ اس کے متعلق یاد رکھنا چاہیے کہ بخاری شریف میں جہاں یہ حدیث وارد ہے۔ اس کے ساتھ ہی حضرت عائشہؓ مدلیقہ کی یہ روایت بھی بخاری میں موجود ہے کہ یہ حدیث بذات نفسہ۔ یعنی اس سے مراد حضورؐ کی مرتبہ ذات تھی۔

## صحابہ کا اجماع

اس روایت کے علاوہ صحابہ کرام کا اجماع بھی اسی امر پر ہے کہ حضورؐ کا یہ فرمودہ صرف اپنی ذات کے لئے ہے۔ بخاری کتاب فرائض میں ہے کہ حضرت عمر رضی اللہ عنہ نے بڑے بڑے حلیل القدر صحابہؓ کی موجودگی میں فرمایا۔ انشدکم باللہ الذی باذنه تقوم السماء والارض هل تعلمون ان رسول اللہ صلی اللہ علیہ وآلہ وسلم قال لا نورث وما ترکنا صدقۃ یرید رسول اللہ صلی اللہ علیہ وآلہ وسلم نفسه قال الرہط قد قال خالک یعنی میں تم کو اس ذات کی قسم دیتا ہوں جس کے حکم سے زمین و آسمان قائم ہے۔ کیا تم جانتے ہو۔ کہ آنحضرت صلی اللہ علیہ وسلم نے لا نورث ما ترکنا صدقہ فرمایا تھا۔ اور اس سے مراد حضورؐ کی اپنی ذات تھی۔ سب جماعت نے کہا۔ ہاں حضورؐ نے ایسا ہی فرمایا ہے۔

## علامہ عقلانی کی تفسیر

اس تشریح کے بعد اس حدیث کے مفہوم کے متعلق کسی قسم کا اعتراض باقی نہیں رہ سکتا۔ اور صاف ثابت ہو جاتا ہے کہ اس کے صحیح معنی میں جو ہم نے اور بیان کئے ہیں۔ لیکن ان مضمون کی تائید میں علامہ عقلانی کا بھی ایک حوالہ پیش کیا جاتا ہے۔ آپ فرماتے ہیں۔

لا معارض من القرآن لقول بنیادیہ الصلوۃ والسلام لا نورث ما ترکنا صدقۃ فیکون ذالک من خصائصہ اکرم بعدا بل قول عمر یرید نفسه یرید اختصاصہ بذاتہ رفق الباری جلد ۱۱۱ یعنی آنحضرت صلی اللہ علیہ وآلہ وسلم کا یہ فرمان کہ لا نورث ما ترکنا صدقۃ قرآن کریم کے معارض نہیں کیونکہ یہ خبر حضورؐ کی خصوصیت ہے جس سے اللہ تعالیٰ نے آپ کو مخصوص فرمایا۔ اور حضرت عمر رضی اللہ عنہ کے قول یرید نفسه سے مراد ہے کہ آنحضرت صلی اللہ علیہ وسلم کی یہ خصوصیت ہے گویا علامہ عقلانی کے نزدیک اگر اس امر کو تسلیم کر لیا جائے کہ اس حدیث کا مفہوم یہ ہے کہ انبیاء کی وراثت نہیں ہوتی۔ تو اس کے معنی یہ ہوں گے کہ یہ حدیث قرآن کریم کے معارض ہے۔ کیونکہ آپ کے نزدیک قرآن کریم سے یہ اثر ثابت ہے اور وراثت کی طرح ثابت ہے کہ انبیاء کی وراثت ہوتی ہے۔







بیان کیا جاتا ہے کہ سکھوں نے کہا ہم قربان ہوں گے۔ اور منہ بہ منہ ہمارے پیارے خیر فرما کر ہیں۔ منہ دہن نے ان کی پوری طرح ہمت افزائی کی۔ علاوہ ان میں ایک کیشی بنائی گئی جس نے فقائیدار سکھ پاس جا کر پولیس کی کارروائی پر عدم اطمینان کا اظہار کیا۔ رہنما تیار مسلمان ہے (اور کہا کہ آدمی تھوڑے سے گرفتار کئے گئے ہیں اور مقدمہ ایک بنایا گیا ہے حالانکہ وہ مقدمہ بننے چاہئیں کیونکہ گانے گانے کا ممنوع تھا۔

### دوسرا جلسہ

۹ اکتوبر کی شب کو میرا ایک جلسہ منڈی میں کیا گیا جس میں پہلے سے ہی زیادہ اشتعال انگیز تقریریں کی گئیں۔ حضور خدا ایک منہ دیکھار سے جولاہور سے آیا تھا۔ اور سات دن دہلی پر تہ ندر میں سمجھا جا رہا تھا کہ پرچارک بیان کیا جاتا ہے۔ جذبات کو از حد براہ راست کیا اور یہاں تک کہ دیا کہ اگر اس گانے کا بار بار بولنا اس کے ہندوؤں نے لڑ لیا۔ تو ہمیشہ کے لئے یہ کھٹک کا ٹیکہ ان کے ماتھے پر رہے گا۔ ایک ہندو نے دوران تقریر میں کہا ہم ہندوؤں کے انجن کی سلیم پانکھ تیار ہے۔ صرف گاڑیوں کی ضرورت ہے ایک سکھ نے کہا کہ گاڑی ہم میں انجن اپنا کام کرے۔ یہ جلسہ برابر سرگرم تھا۔

### تیسرا جلسہ

۱۰ اکتوبر کو دن کے وقت ایک جلسہ ہونٹ پھراتا میں ہوا۔ جس میں اسی طرح اشتعال انگیز تقریریں کی گئی۔ مسلمانوں کی حکام سے درخواست فرمیکہ تمام علاقہ میں سخت سچاں پیدا ہو گیا اور مسلمانوں کو اپنی جانیں خطر میں محسوس ہونے لگیں۔ اس پر ۱۱ اکتوبر کو دو دفعہ رات ۱۲ بجے کی گاڑی سے حصار گئے اور ۱۱ اکتوبر کو انڈیا نے صاحب ڈپٹی کمشنر اور سپرنٹنڈنٹ پولیس کی خدمت کو درخواستیں دیں کہ ان حالات کی وجہ سے ہمارے جانیں خطرہ میں ہیں کہ وہ ہمیں زندہ رہنے سے کہہیں گویوں کا نشانہ بنایا جائے والا ہے۔ ہمارے حفاظت کا انتظام فرمایا جائے۔ لیکن ان کی کوئی شنوائی نہ ہوئی۔ اور وہ واپس چلے آئے۔

### مسلحہ حملہ

۱۱ اکتوبر کو ہمارے دل کا جلدوس منڈی بڑھلا ڈالیں نکالا گیا جس میں رضا کار فاکا ردی چھپے ہوئے لائیوں سے مسلح تھے۔ ان گنڈو مانا کی بجائے اور نہ ہمارے کسی کے غم نہ لگا رہے تھے۔ یہ جلدوس تمام کو چھپنے کے قریب ختم ہوا۔ اسی دن جلدوس ہزاروں جیکہ لوگ نماز ادا کر کے اپنے گھروں کو جا چکے تھے۔ تین آدمی جو ہندوؤں سے مسلح تھے۔ مسجد قصابوں موضع بڑھلا ڈالیں پہنچے اس وقت مسجد میں صرف ایک شخص تھا۔ اس سے انہوں نے پوچھا کہ نماز کی کب آئیں گے اس نے کہا۔ ابھی نماز کے وقت میں دیر

اس پر یہ لوگ مسجد سے باہر آ گئے۔ اور باہر نکلتے ہی جو مسلمان سامنے آیا اس کو گولی کا نشانہ بنانا شروع کر دیا۔ اگر عورت مسلمان آگئی۔ تو اس کو مار دیا اگر بچہ سامنے آگیا۔ تو اس کو بھی نہ چھوڑا قتل کے واقعہ کی تفصیلات قریباً ہر مسلمان اخبار میں مشائخ ہو چکی ہیں اس لئے میرے قیال میں وہ تمام تفصیلات دہلنے کی ضرورت نہیں۔ چند منٹ میں سولہ کس مسلمان مرد عورتیں اور بچے گویوں کا نشانہ بنائے گئے جن میں سے کئی فوراً ہی سر گئے اور چند ایک بچہ میں۔ بڑھلا ڈالیں مقتولین کی تعداد سات ہے اور زخمیوں کی نو۔

۱۱ اکتوبر کی شام کو ہی قریباً ۱۵ بجے دو ہندوؤں مسلح تھے موضع ٹکونڈی میں میں پہنچے اور جس طرح بڑھلا ڈالیں جو مسلمان سامنے آئے اس کو گولی مار دی گئی۔ اسی طرح ٹکونڈی میں بھی ہوا۔ ٹکونڈی میں مقتولین کی تعداد آٹھ ہے اور ایک زخمی ہندو پولیس کی بے جا کوشش

ہندو پولیس میں اس امر کی بے جا کوشش کی گئی ہے کہ اصل واقعات پر نہ وہ ڈال دیا جائے۔ یا کم از کم اس واقعہ کی نوعیت لوگوں کی نظروں میں شتبہ کر دی جائے۔ کہیں ہندو خجانات لے یہ کہا۔ کہ یہ کہنا صحیح نہیں کہ ہندوؤں نے مسلمانوں کو گولی سے ہلاک کیا ہے۔ بلکہ واقعہ یہ ہے کہ چند ڈاکو آئے اور قتل و غارت کر کے چلے گئے۔ کہیں یہ لکھا کہ اس علاقہ میں ہندو مسلمانوں کے تعلقات نہایت خوشگوار پہلے آئے ہیں اور مسلمانوں کو کبھی کوئی خیر و ہندوؤں کی طرف سے نہیں ہوا وغیرہ وغیرہ لکھیں اگر واقعات پر گہری نظر ڈالی جائے تو فوراً ثابت ہو جاتا ہے۔ کہ ہندو خواہ کتنی ہی کوشش اس امر کی کریں کہ اس واقعہ کو اصل رنگ روپ میں ظاہر نہ ہونے دیا جائے۔ پھر بھی اس عدیم المثال سفار کی اور بربریت کے سبق آموز اور ہر تنگ پہلوؤں کو مسلمانوں سے اور دنیا سے چھپا نہیں سکتے۔ کیونکہ مندرجہ ذیل اسرار واقعات میں بالکل عیاں ہیں۔

### حملہ آور سفار کو حق کی غرض

۱۱ اکتوبر کی غرض مسلمانوں کو ہلاک کرنا اور مرعوب کرنا تھا نہ کہ اور۔ کیونکہ گول مارنے سے پہلے قاتل پوچھتے تھے۔ کہ ہندو ہو یا مسلمان۔ اور جب آگے سے کہنے والا کہتا کہ مسلمان تب گولی مارتے تھے۔ ایک شخص جو مذہبی سکھ تھا گلی میں ان کے سامنے آگیا اس سے قاتلوں نے پوچھا کہ ہندو ہے یا مسلمان۔ اس نے کہا میں مذہبی سکھ ہوں اس کو کچھ نہ کہا گیا صرف دہاں سے بھاگ جا کی نصیحت کی ساگر ڈاکہ زنی مقصد ہوتا تو مالدار لوگ مارے جاتے اور ان کے اموال لوٹے جاتے۔ اور چونکہ صرف مسلمان نہ مارے جاتے۔ علاوہ ان میں اگر ڈاکہ زنی مقصد ہوتا تو بالکل قلاش اور فقیر لوگ جو بیک مالگر گذران کرتے ہیں۔ ان کو کیوں مارا گیا

مقتولین میں دو ایسے شخص بھی ہیں۔ جو قوم کے میراثی تھے اور پاس کے کس گاؤں سے بیک مالگر گذران کرتے تھے۔ کہ راستے میں قاتل مل گئے اور بے چاروں کو گولی مار دی گئی۔ پھر ایک غیر آباد مقبرہ کے پاس چند بے خانان مسلمان پیدا ہوئے جو مزدور اور روزی کی تلاش میں تھے اور رات کے لئے ٹھکانے ہوئے تھے ان پر بھی گولیاں چلائی گئیں اور دو ان میں سے ہلاک کر دیے گئے۔ یہ واقعات ظاہر کرتے ہیں کہ ڈاکہ زنی مقصد نہ تھا بلکہ بے گناہ مسلمانوں کی جان لینا مقصود تھا۔

دوم۔ قاتل کس مالدار کے مکان پر نہیں گئے بلکہ وہ سید مسلمانوں کی عبادت گاہ پر پہنچے اور مسجد میں داخل ہوتے ہی جو سوال انہوں نے کیا اس سے معلوم ہوتا ہے کہ وہ اسی امید پر سید مسجد میں گئے کہ بہت سے مسلمان ان کو ایک جگہ اکٹھے مل جائیں گے اور وہ آسانی سے ان سب کو گولیوں کا نشانہ بنا سکیں گے۔ یہ اللہ تعالیٰ کا فضل ہوا کہ نازی ان درندوں کے پیچھے سے پہلے گھروں کو جا چکے تھے۔ ورنہ مقتولین کی تعداد بہت زیادہ ہوتی۔

سوم۔ یہ واقعہ نوعیت میں ہر پھول ڈاکو کی سفار سے مطابقت کھاتا ہے جس کا ارتقا اس نے ایک درجن کے قریب بے گناہ مسلمانوں کو ہندوؤں سے ہلاک کر کے کیا تھا۔ اس نے بھی چھپ چھپ کر مسلمان مارے تھے اور گولیاں ہتھیار کے جرم کی وجہ سے مارے تھے۔ اب بڑھلا ڈالیں میں چھپ چھپ کر مسلمان مارے گئے ہیں اور گولیاں کی رکشا کے سلسلہ میں مارے گئے ہیں۔ اس سے نہایت اہم نتیجہ یہ نکلتا ہے کہ وہ لوگ جنہوں نے ہر پھول کو اپنا آلہ کار بنایا تھا ان کی سرگرمیاں مسلمانوں کا خون بہانے کے لئے اب بھی اسی طرح جاری ہیں۔ ہر پھول کے بعد پھر اسی قسم کا واقعہ ہوتا ان درندوں سے خالی نہیں

### مسلمانوں کیلئے کھلا جیل

۱۱ اکتوبر کی اصل سرخسہ اور اصل مجرم جو پس پرہ کام کرتے ہیں وہ ہر پھول کے واقعہ کے بعد پکڑے نہیں گئے اور برابر اپنی مسلم کش سرگرمیوں میں مہمک ہیں بلکہ اب پہلے سے زیادہ دلیر ہو گئے ہیں۔ پہلے تو ان کا سر ملتا آخر صرف ایک قاتل تیار کرنا تھا اب اس میں اتنی قوت پیدا ہو گئی ہے کہ اس نے تین سو بائیس کر لئے بلکہ چار ڈاکو ٹکونڈی اور بڑھلا ڈاکے قتل کے واقعہ بھی ایک نہیں بلکہ ہزاروں ہوں کے ہاتھ سے ہوئے ہیں کہ بعض لوگوں کا خیال ہے (پھر ہر پھول کے بعد اسی قسم کے قتل کی وارداتوں کے دوسرے معنی یہ ہیں کہ ہر پھول کے ہارنے کو ہندوؤں میں اس قبولیت حاصل ہو گئی ہے اور اس کو اس قدر سراہا گیا اور سفید سمجھا گیا ہے کہ دوسرے ہندوؤں نے اس کی تقلید شروع کر دی ہے اور ہر پھول کے نقش قدم پر چلتے ہوئے مسلمانوں کو دہشت زدہ کر کے گانے گانے کے لئے زنج کرتے سے باز رکھنا چاہتے ہیں۔ یہ ہر دو



مردم میں ہیں۔ کہ مسلمانوں کے لئے ایک کھلا چیلنج ہیں۔ کہ یا تو وہ گائے ذبح کرنا چھوڑ دیں، یا نہ چھوڑیں، اگر اور ہر مقام پر جہاں ہندوؤں کا بس چلے گا۔ ٹوہنہ اور بڑھلا ڈاکے مسلمانوں کی طرح گولیوں سے بھونک ڈالا جائے گا۔

**مسلمانوں کو مرعوب کرنے کے لئے نظم ساز**  
ضلع حصار میں بڑھلا ڈاکہ واقعہ کوئی منفرد واقعہ نہیں بلکہ اس کے علاوہ اور بہت سے ایسے واقعات ہیں جن سے صاف ظاہر ہوتا ہے کہ اس علاقہ کے مسلمانوں کو مرعوب کرنے کے لئے منظم کوششیں جاری ہیں۔ ان واقعات میں سے چند ایک بطور نمونہ تحریر کرتا ہوں

(۱) تحصیل بھوانی میں ایک موضع لوہانی ہے۔ یہ گاؤں اس رات پر واقع ہے جس راستہ سے گزرتے زمان میں نواب صاحب لوہا دیا جایا کرتے تھے۔ ایک دفعہ وہ موضع لوہانی کے قریب پہنچے۔ تو نماز کا وقت تھا۔ انہوں نے پوچھا کوئی مسجد اس سببی میں ہے جواب نفی میں ملنے پر انہوں نے نماز توڑ دی۔ مگر جاتے وقت گاؤں والوں میں سے کسی کو کچھ نہ دے گئے۔ کہ کم از کم ایک چوتھرہ ہی نماز کے لئے بنا لو چنانچہ ایک کچا چوتھرہ سنبھال لیا گیا۔ بعد اس پر گھاس پھوس کی چھت بھی ڈال دی گئی۔ اب چند سال ہوئے۔ وہاں کے مسلمانوں نے یہ چاہا کہ اس مسجد کو بچھڑ کر لیں گاؤں کے ہندوؤں نے اس کی مخالفت کی۔ امر علی نہی ایک مسلمان سقہ کو شدید طور پر مجروح کیا گیا۔ مقدمہ چلا۔ مگر کسی ہندو کا بال تک بچا نہ ہوا۔ نہ مسلمانوں کو مسجد بچھڑنے کی اجازت ملی

(۲) دیوڑھی تحصیل بھوانی میں مسلمانوں نے مسجد تعمیر کرنی چاہی ہندوؤں نے مزاحمت کی۔ ایک مسلمان نائب پکٹر پولیس ترقیاتی کمیٹی نامی کو موقع پر بھیجا گیا۔ انہوں نے ہندوؤں کی مزاحمت کو حق بجانب نہ سمجھتے ہوئے روک دیا۔ مسلمانوں نے مسجد بنائی۔ مگر اس کے سلسلہ میں ترقیاتی کمیٹی صاحب ملازمت کے برطرف کر دیئے گئے۔ اگر ہندوؤں کو مسجد کی تعمیر میں مزاحم ہونے سے روکنے کی بجائے انہوں نے مسلمانوں کو اپنی عبادت گاہ بنانے سے روک دیا ہوتا۔ تو شاید آج ترقی کر کے کسی اعظمی عہدہ پر پہنچے ہوتے۔ یہاں پر کتنا ہی نامناسب نہ ہو گا کہ یہ ترقیاتی صاحب گورنمنٹ ہند کی بعض نہایت اعلیٰ فہادت ہندستان سے باہر بجا لا چکے ہیں۔ اور اگر ان کا ریکارڈ اس طرح داغدار نہ ہو جاتا تو توقع تھی کہ نمایاں ترقی کر جاتے۔ اب ان کی سابقہ فہادت کو مد نظر رکھتے ہوئے ہزار کوششیں اور تاک دوو کے بعد بلور ہیڈ کانسٹیبل پولیس میں انہیں دوبارہ کر لیا گیا ہے۔

(۳) واقعہ مسجد گنہ۔ اس کی تفصیل یہ ہے کہ اس جگہ ایک مسلمان سے اس سزا دی گئی تھی کہ ہندو بچھڑ گئے۔ اس کو ڈرا دھمکا کر اذان دینے سے باز رکھنے کی کوشش کی۔ مگر جب اس پر اثر ہوتے نہ دیکھا۔ تو اس کے قتل کا منصوبہ کر لیا گیا۔ اس مسلمان نے حکام کے پاس درخواست دی۔ کہ بعض لوگ مجھے قتل کرنے کے درپے ہیں

مگر اس سچا رہنے کی کسی نے نہ سزا۔ اور آخر ایک دن موقع پاکر ملا لیا۔ نے اسے کاٹ ڈالا۔ بعد میں مقدمہ چلا۔ اس میں سب کے سب مذہم بری ہو گئے۔ بلکہ حفظہ الرحمان ہیڈ کانسٹیبل کو عدالت سشن جج سے نوش ملے۔ کہ کیوں اس پر جھوٹا مقدمہ بنانے کی وجہ سے قانونی کارروائی نہ کی جائے۔

(۴) ٹوہنہ میں ایک شخص ہرچول نامی نے کئی مسلمانوں کو بے گناہ قتل کیا۔ علاقہ کے ہندوؤں نے اس کے لئے چندے رکھے۔ عرصہ تک اس دنیاہ دیتے رہے۔ اور اس کی تعریف میں اب تک گیت گاتے۔ جاتے ہیں۔ جن میں اسی کو گنو بگت کے خطبات سے یاد کیا جاتا ہے۔ کیونکہ اس نے مسلمانوں کی جانیں اس لئے لی تھیں۔ کہ مسلمان اس طرح مرعوب اور خوف زدہ ہو کر گائے کٹی چھوڑ دیں گے اس واقعہ کی تفصیل یہ ہے کہ ٹوہنہ میں ایک اڈا تھا جس کو بند کرانے کی کوشش اس علاقہ کے ہندو کرتے چلے آ رہے تھے جب ہندوؤں نے کامیابی کی کوئی صورت نہ دیکھی۔ تو معلوم ہوتا ہے کہ کسی نے ہرچول کو جو کئی ڈکیتیوں اور قتل کے جرائم کے سلسلہ میں غرور تھا یہ کہہ دیا۔ کہ تم نے چھانی پر تو لٹک ہی جانا ہے۔ اگر گنو رکشا کے لئے مسلمانوں کے خون سے ہولی کھیل جاؤ۔ تو میرے سوگ میں جاؤ گے۔ پس پھر کیا تھا۔ اس نے ہندوؤں سے بھائی۔ اور کئی مسلمانوں کو گولی سے ہلاک کر دیا۔ اس کا ناما کے بعد ہندو لوگ اس قاتل کو چھپانے اور پناہ دینے لگ گئے۔ اور بد پریمیہ اور دیگر ضروریات سے اسے بے نیاز کر دیا۔ حصار کے ضلع میں وہ گرفتار نہ ہوا۔ بلکہ فیروز پور کے ضلع میں ایک انگریز پولیس انسر کی کوشش سے گرفتار ہوا۔

معلوم ہوتا ہے کہ بڑھلا ڈاکے قتل عام کے وقت قاتلوں کو انہی لوگوں نے تیار کیا تھا۔ جنہوں نے کچھ عرصہ پہلے ہرچول کو اپنا آلہ کار بنایا تھا۔ اگر ان لوگوں کا سرخ لٹکا کر انہیں گرفتار نہ کیا گیا۔ تو نہ معلوم آئندہ کتنے اور خون مسلمانوں کے بہوں گے

(۵) بھوانی میں ایک مسلمان سقہ تھا جو بہت عالی حوصلہ و لبر اور نرم دل آدمی تھا۔ اس کی فیض رسانی کا اس بات سے اندازہ لگایا جاسکتا ہے کہ صبح دشام وہ پانی بھرتا۔ اور قریب کے وقت ایک پیاد پر پیہ کر راستہ چلتے والوں کو پانی پلاتا۔ یہ پیاد اس کا اپنا تھا۔ اور اس کام کے عوض اسے کہیں سے کوئی اجرت نہ ملتی تھی۔ بعض خلیق خدا کے فائدہ کے لئے وہ ایسا کرتا تھا۔ وہ آزاد و طبع مرد تھا۔ اور کسی امیر یا رئیس سے وہ دہانہ نہ تھا۔ ایک دفعہ بھوانی میں دو پہلو والوں کی کشتی ہوئی جس میں ایک پہلوان ہندو تھا۔ اور دو مسلمان۔ کشتی کے دورانی

میں کچھ جھگڑا ہو گیا۔ ہندوؤں نے ہندو پہلوان کی طرف داری اور مسلمانوں نے مسلمان کی اس جھگڑے میں یہ سقہ جو اپنی آزادی اور ولیمہ کی کے کسی ہندو میں یا ساہوکار سے

نہ ڈرانے دیا۔

اسی وقت سے یہ ہندوؤں کے پہلو میں کانٹے کی طرح کھٹکنے لگا۔ آخر قتل کر دیا گیا۔ جن لمزوں پر مقدمہ چلا وہ سب بری ہو گئے۔ اور مزید برآں یہ کہ تمام مسلمان گواہوں کو عدالت نے نوش دے دیئے کہ کیوں ان پر دروغ خلیق کے مقدمات نہ بنائے جائیں۔ اور بعض گواہوں پر مقدمہ زیر دفعہ ۱۹۹ بنا دیا گیا۔ جو اب تک چل رہا ہے

(۶) حصار شہر میں ایک تالاب میونسپلٹی کے حدود کے اندر ارضی نزول میں واقع ہے۔ اس تالاب میں پانی نہر سے آتا ہے۔ اور آبشار میونسپلٹی حصار شہر ادا کرتی ہے۔ اس تالاب میں دھوبی کپڑے دھوتے تھے۔ اور عوام بھی اسے استعمال کرتے تھے۔ ہندو بھی اور مسلمان بھی لیکن چند سال ہوئے کہ جس راستے مسلمان اور دھوبی وغیرہ تالاب تک پہنچتے تھے۔ اس راستہ میں ہندوؤں نے ایک پتھر دیوار بنا کر مسلمانوں اور دھوبیوں کو تالاب پر جانے سے روک دیا۔ اس پر دھوبیوں نے مشر اکٹ کی۔ اور مسلمانوں نے بھی بہت داد دیا گیا۔ مگر کوئی اثر نہ ہوا۔

میونسپلٹی نے جس میں اکثریت ہندوؤں کی ہے۔ جھٹ نئی تعمیر کردہ دیوار کو منظور کر لیا۔ حالانکہ یہ دیوار کمیٹی کی منظوری کے بغیر خلاف قاعدہ بنائی گئی تھی۔ اب یہ تالاب سندھ دیو ی بھون میں شامل کر کے اس کی ملکیت بنا دیا گیا ہے۔

(۷) چودہری منصب علی صاحب تھا نیدار بڑوالہ کا ہندوؤں نے مقابلہ کیا۔ لیکن اس سلسلہ میں کسی ایک ہندو کو بھی سزا نہ ہوئی۔ بلکہ لالہ ارجن داس ڈپٹی کمشنر کی عدالت سے سب بری ہو گئے۔

### ہندو حکام

بڑھلا ڈاکے میں قتل کے واقعہ کے وقت حصار میں ڈپٹی کمشنر ہندو تھا۔ سول سرجن بھی ہندو ہی تھا۔ اور پرنسپل پولیس بھی ہندو۔ مگر ۱۳ اکتوبر ۱۳۳۲ء یا ۱۴ اکتوبر ۱۳۳۲ء سیرٹیفکٹ پولیس سنٹ پر کاش سنگھ صاحب تبدیل ہو گئے۔ اور ان کی جگہ ایک مسلمان صاحب آئے۔ موجودہ ڈپٹی کمشنر لالہ ارجن داس صاحب سے پہلے ڈپٹی کمشنر بھی ہندو ہی تھے۔ یعنی مشر ناگتھ چند سالی قبل لالہ گنیشام داس ضلع حصار میں سشن جج تھے۔

مقدمہ بالا تمام واقعات اس زمانہ کے ہیں جبکہ مشر ناگتھ سدا رمنٹ پر کاش سنگھ رائے بہادر لالہ ارجن داس اور لالہ گنیشام داس صاحبان حصار میں اعلیٰ حاکمان ضلع تھے۔



نتائج

مذہب بالاداعات پر مجبوری طور پر غور کرنے سے معلوم ہوتا ہے کہ مسلمانوں پر ہندوؤں نے زیادتی کی۔ ظلم کیا۔ مسلمانوں کو ہندوؤں کے ہندوؤں نے مقابلہ بھی کیا۔ مگر کسی ایک بھی ہندو کو سزا نہ دی۔ بلکہ ان مسلمان گروہوں اور مسلمان افسران پولیس پر عتاب نازل ہوتا رہا۔

ہندو ڈی۔ ایس۔ پی کا تقریر  
 ہندو ڈی۔ ایس۔ پی کی تقریر کے نتیجے میں ایک پولیس افسر جو ڈی۔ ایس۔ پی کے خدمت کے میں منع جانند ہر سے بھیجے گئے ہیں۔ یہ صاحب ہندو ہیں۔ مجھے نہایت معتبر اور باوقوف ذرائع سے معلوم ہوا ہے کہ یہ صاحب بدعنوانی کے سبب سے بچنے کے لیے ہندو اور ہمالیہ لالہ کے گھروں کو کھلی سڑکی پر یہ سماج کے مکان پر بیٹھے اور ہر رات گئی تک ان سے بدعنوانی کے واقعہ کے متعلق گفتگو کرتے رہے۔ اس طرح ہندوؤں کو ایک نہایت اچھا موقع اس بات پر ملا کہ تفتیش کنندہ پولیس افسر کے دل پر واقعہ کے متعلق جو خیالات ہندوؤں کے ہیں وہ اچھی طرح نقش کر دیں اس سے پہلے واقعہ اور مقدمات میں باوجود مسلمانوں کے مذکورہ نہ ہونے کے جو فیصلہ جات ان کے خلاف ہوتے رہے ہیں اس کی درہمی صورتیں ہو سکتی ہیں ایک تو یہ کہ اعلیٰ افسران ضلع جو ہندو تھے اسلام اور مسلمانوں کے خلاف تعصب رکھتے اور ہندو نواز ہونے کی وجہ سے دیدہ دانستہ مسلمانوں پر ظلم روا رکھتے تھے گئے ہوں اور دوسری صورت یہ ہے کہ باوجود ان افسران اعلیٰ کی سبے تعصب اور عدل پسندی کے ہندو پیٹک نے اس کو اترا اور متاقت ذرائع سے ایس باتیں ان تک پہنچائی ہوں جن کا اثر مسلمانوں کے خلاف پڑا ہو۔ اور انہیں دیانت داری سے یقین آگیا ہو کہ کسی ہندو نے کسی مسلمان پر کوئی جبر یا ظلم نہیں کیا۔ ان ہندو حکام کے احترام کو مد نظر رکھتے ہوئے ہم یہ کہنے کیے تو تیار نہیں کہ انہوں نے دیدہ دانستہ مسلمانوں پر ظلم روا رکھا۔ مگر ہم یہ کہنے پر ضرور مجبور ہیں کہ ان ہندو افسران نے ضلع حصار میں ہونے والے واقعات کو صرف ان عینکوں کے ساتھ دیکھا جو ہندو پیٹک نے نہایت چالاک اور ہوشیار سی سے ان کی آنکھوں پر چڑھا دیں۔ اس کی ایک تازہ مثال بدعنوانی کے واقعہ کے متعلق تفتیش کرنے والے افسر پولیس کا سکرٹری آریہ سماج کا یہ کہ پاس ملٹھرنا اور اس سے سکرٹری صاحب آریہ سماج کا یہ فائدہ اٹھانا ہے۔ کہ اس نے ڈی۔ ایس۔ پی صاحب کو شروع میں ہی ان خیالات سے متاثر کرنے کی کوشش کی جو ہندو پیٹک اس واقعہ کے متعلق رکھتی ہے۔

ہندو کس طرح افسروں کو غلط دیتے ہیں  
 اس امر کو ثابت کرنے کے لئے کہ کس ہوشیاری سے ہندو

پیٹک ہندو افسران کو دیکھ کر دے کہ مسلمانوں کے خلاف کارروائی کر دیتی ہے اور یہی نہایت واضح مثالیں ہیں جن میں سے ایک بیان کرنا ہوں۔

عرصہ تقریباً ڈیڑھ سال کا ہوا کہ موہی کی ترکیب منازکے ماتحت حصار میں ایک نماز کیلٹی قائم ہوئی۔ اس کے بعد ہمارے پانچ پانچ سات سات کی تعداد میں غانی ہاتھ منازکے متعلق تبلیغی شہر پھرتے ہوئے شہر میں پھرنے لگے۔ ان کا روئے سخن صرف مسلمانوں کی طرف ہوتا تھا۔ اور اکثر وہ مسلمان محلوں میں ہی پھرتے تھے۔ لیکن بعض اوقات انہیں ایک مسلمان محمد سے دیکھ کر میں جاتے ہوئے ہندو بازاروں اور محلوں سے بھی گزرتا تھا۔ لہذا ہر اس طرح ہندو محلوں میں سے مسلمانوں کے گزرنے سے اور یہاں مسلمانوں کی کسی جاہل کو مظہم دیکھ کر حصار کے ہندو چیراغ پا ہو گئے۔ اور مجلسوں۔ دعا خوانہ۔ تہ بیر وال اور شکایتوں کی بھر مار شروع کر دی۔ اس وقت رائے بہادر لالہ ارجن داس صاحب ڈپٹی کمشنر تھے۔ سردار سنت پرکاش سنگھ صاحب پرنسپل پولیس۔ لالہ گنیش رام داس صاحب سٹی جج۔ لالہ کدھن محل صاحب سٹی سرجن۔ سردار بخش سنگھ صاحب ایگرویکٹو انجینئر۔ سردار بے انت سنگھ صاحب افسران۔ دیوان کشن چند صاحب تحصیلدار۔ لالہ ڈپٹی پرنسپل صاحب نائب تحصیلدار۔ لالہ رام چند صاحب قاضی مار شہر۔ لالہ راجہ رام صاحب ہیڈ کانسٹیبل اول۔ کرمن ہونسر برسر انتہار ہندو تھا یا کہ نہ نماز کیلٹی کے خلاف سخت کارروائیاں شروع ہو گئیں۔ مثلاً ملک محمد منبر داس کے متعلق یہ شکایت گزری کہ وہ نماز کیلٹی کے رخصتہ کاروں کے ساتھ پھرتا ہے۔ ڈپٹی کمشنر صاحب نے اس کے خلاف حکمانہ کارروائی کرنے کے لئے شکایت نائب تحصیلدار لالہ ڈپٹی پرنسپل کے سپرد کر دی۔ اب قابل غور امر یہ ہے کہ اگر بغرض محال ملک محمد صاحب نماز کیلٹی کے رخصتہ کاروں کے ساتھ پھرنے ثابت بھی ہو۔ تو بھی یہ کوئی قابل گرفت بات نہ تھی۔ کیونکہ نماز کیلٹی کی فاصلہ نہ ہی حیثیت تھی۔ ملک محمد صاحب کو خوب تنگ اور خوار کیا گیا۔ شہر کے متعدد ہندوؤں میں لالہ جوتی پرستاد ایم ایل سی۔ لالہ باگئے رائے ایڈووکیٹ صدر میونسپل کمیٹی حصار وغیرہ نے جن ہندو کے خلاف شہادتیں دیں۔ آخر میں سٹی مجسٹریٹ حصار وغیرہ عزیزین شہادت صفائی میں غلبہ کئے گئے۔ انہوں نے ان ہندو صاحبان کی شہادت کو جھٹلایا۔ تب جا کر لالہ ڈپٹی پرنسپل نے ملک محمد کے حق میں رپورٹ کی۔ اب عرصہ چھ ماہ سے یہ کاغذات ڈپٹی کمشنر کے دفتر میں پڑے ہیں۔ دیکھیں کس وقت کیا کارروائی اس پر کی جائے۔

دوم۔ نماز کیلٹی کے صدر مولوی سید حسن صاحب جو انجمن محافظ المسلمین کے بھی صدر ہیں ایک عالم شخص ہیں اور مدرسہ

دینیات میں اول مدرس ہیں۔ ان کے خلاف ہندو افسران کو یہ بھی شکایت ہے کہ وہ ان کی چیرہ دہنیوں کو افسران بالائیک چیر چاتے رہتے ہیں۔ چنانچہ مولوی صاحب کو تنگ کرنے کی تہذیب سبھی جالے لگیں۔ پہلا حملہ جوان پر کیا گیا اس کے واقعات حسب ذیل ہیں۔ ایک شخص سس جلال پان فروش نے اپنی دکان کے آگے تخت پوش بھی رکھا تھا۔ جس کا ٹیکس اس نے کچھ عرصہ کیلٹی کو ادا نہ کیا۔ کیلٹی نے اس کے خلاف نوٹس جاری کیا۔ اور کارروائی متاثر کرنے کے لئے شاید پولیس میں بھی رپورٹ کی۔ ٹیکس لالہ رام چند صاحب نے ایکٹر اور لالہ راجہ رام ہیڈ کانسٹیبل پولیس نے جلال کے خلاف کارروائی کرنے کی بجائے اسی تخت پوش کے متعلق مولوی سید حسن صاحب کا چالان زیر دفعہ ۱۰۳ پولیس ایکٹ کر دیا۔ جو سرکاری ناجائز۔ خلاف قانون و خلاف منالیت تھی عرصہ تک مقدمہ لالہ ڈپٹی پرنسپل صاحب نائب تحصیلدار کی عدالت میں چلتا رہا۔ مولوی صاحب پیش ہوتے رہے وکیلوں کی جرح قلع اور کٹش جاری رہی۔ مگر کسی نے ایک ہی معقول بات نہ مانی۔ عرصہ دراز کے بعد یہ مقدمہ ناکام ہوا۔ اس کے بعد لالہ ارجن داس صاحب ڈپٹی کمشنر نے مولوی سید حسن صاحب اور جلیلہ کارکنان درضا کاران نماز کیلٹی کے خلاف کارروائی مناسبت مچکے حفاظ امن زیر دفعہ ۱۰۴ متاثرہ فوجداری کرنے کا حکم صادر کر دیا۔ حالانکہ قلع کوئی فی دیا اندیشہ فساد نہ تھا نہ ہوا تھا۔ بعض نماز کیلٹی اور مولوی صاحب پر مزید لگائی مقصود تھی۔ مگر سٹی مجسٹریٹ حصار کے کہنے پر یہ کارروائی معرض التوا میں ڈال دی گئی۔ پھر جب باوجود ان سختیوں کے مولوی صاحب اور ان کا نماز کیلٹی نے ہمت نہ ہاری۔ تو ہندوؤں کی درپردہ کارروائی کے قیام میں مولوی سید حسن صاحب اور ان کے رفیق کار خلیفہ الدین عرف ہونائب صدر نماز کیلٹی پر سبے بنیاد مقدمات زیر دفعہ ۱۰۴ متاثرہ فوجداری بیک وقت چلا دیئے۔ جو خلاف قانون و منالیت تھے اور عدالت سے زیادہ مقدار میں منہ متیں طلب کر کے مولوی صاحب اور ان کے ساتھی کو حوالہ میں ڈال دیا۔ ضمانتوں کے مظہر کرنے میں جبرمانہ بلا وجہ تاخیر کی گئی اور مزید برآں ہر دو کے نام پولیس رجسٹر میں درج کر دیئے۔ جو عادی بدعاشوں کے لئے مختص ہے۔ حالانکہ ہر دو صاحب پر دفعہ ۱۰۴ اور رجسٹر کا اطلاق کسی صورت سے ممکن نہیں۔ مقدمہ چلنے پر جب مسلمان علاقہ میں جوش پیدا ہوتا دیکھا۔ تو اسے دبانے کے لئے افسران کی طرف ضعیف طور پر نہایت پر زور تحریک کی گئی۔ کہ یہ دونوں صاحبان ایک معمولی تحریر لکھیں کہ آئندہ کوئی فساد نہ کریں گے تو مقدمات واپس لے لئے جائیں گے۔ اور ان کا نام رجسٹر میں سے کاٹ دیا جائیگا







# ہندوستان اور ممالک غریب

اسمبلی کے اجلاس میں ۲۳ نومبر کو آؤسٹریا میں بل پر بحث ہوئی کئی موافقانہ و مخالفانہ تقریریں اس کے بعد اسے شکر کرنے کی تحریک پیش ہوئی۔ جو ہر کے مقابلہ میں ۶۳ آراء کی کثرت سے ستر ہو گئی۔

کوئٹہ پورسٹ آفس کے ایک ہندو ذمہ دار افسر نے اپنے ماتحت سفوفوں کو جو حکم دیا ہے کہ غریب کی نماز ادا نہ کیا کریں۔ وگرنہ اس دن کی غیر حاضری لگ کرے گی۔ سید مرتضیٰ بہادر نے اس کے خلاف پورسٹ کے طور پر اسمبلی میں تحریک التوا کو نوٹس دیدیا ہے۔

پنجاب کونسل میں ۲۴ نومبر کو آؤسٹریا میں بل پر پیش ہوا۔ غیر سرکاری ارکان کی طرف سے اگرچہ مخالفت کی گئی۔ لیکن بل منظور ہو گیا۔ متعدد ترمیمات پیش ہوئی تھیں جو سب کی سب گر گئیں۔

ٹریڈ یونین کا سرنگار دہلی سے اطلاع دیتا ہے کہ حکومت کے اسٹیک ہولڈروں میں یہ افواہ گرم ہے کہ گاندھی جی آئندہ ماہ میں کسی وقت رہا کر دیا جائے گا۔

گاندھی جی سے یونٹک لڈیا کے نامہ نگار نے ۲۲ نومبر کو برودا جیل میں ملاقات کی۔ گاندھی جی نے بیان کیا کہ مجھے یہ تمام خبر پر کہہ دینا چاہیے کہ میری زندگی ہندو مذہب کی اصلاح کے لئے وقف ہو چکی ہے۔

آئل انڈیا ایکویشنل کالفرنس کے سالانہ اجلاس کی صدارت کے لئے ڈاکٹر ضیاء الدین صاحب سے خط و کتابت ہو رہی ہے۔ اور اغلب ہے کہ وہی اس کے فرائض سرانجام دیں گے۔ استقبالیہ کمیٹی کے صدر راجہ نریندر ناتھ مقرر ہوئے ہیں۔

ڈاکٹر موسیٰ نے ہندو مذہب کے مذہبی حیثیت سے اعلان کیا ہے کہ آئندہ ہندو کالفرنس کے فیصلہ جات کو اگر مسلمان منظور نہیں کر چکے۔ تو ہندو مذہب نہیں کر سکتے۔

اخبار تیج دہلی کے میجنگ ڈاکٹر کے نام کی تبدیلی کی چونکہ درخواست دی گئی تھی۔ اس لئے اس سے ایک ہزار روپیہ کی مناسبت طلب کی گئی ہے۔

پیرس سے ۲۴ نومبر کی اطلاع ہے کہ وزیر اعظم کی ٹرین جانے لگی۔ کہ کسی نے ٹرین پر بم رکھ دیا۔ لیکن اتفاق سے وہ گاڑی کے پہنچنے سے پہلے ہی چھٹ گیا۔ اور کوئی نقصان نہ ہوا۔

ضلع لائل پور کے قیس گاؤں کے اچھوتوں نے بھول ہٹا ہنس راج فیصلہ کیا ہے۔ کہ اگر آئندہ موسم گرما تک ان کو کوئی

سے پانی وغیرہ بھرنے کے متعلق عام آواز دی گئی۔ تو وہ مسلمان ہو جائیں گے۔

گول میز کانفرنس کے مسلم ارکان اسلامی حقوق کے تحفظ کے لئے پوری طرح کوشاں ہیں۔ ڈاکٹر محمد اقبالؒ ارکان پارلیمنٹ کے ہندو مخالف متعلق ایک نوٹ ارسال کیا۔ جس کے ساتھ ہندو کانفرنس جیہ راباد کی ایک قرارداد بھی شامل تھی۔

آئر لینڈ کے کانوں کی انجمن نے فیصلہ کیا ہے کہ مختلف علاقہ جات کے ایک لاکھ کانوں کے زمین میں مظاہرہ کا انتظام کیا جائے جو سرکاری دیر کے سلسلہ اپنی مشکلات و مصائب پیش کریں۔ اور مطالبہ کریں کہ حکومت ان کے ذرائع خورد نوش کا انتظام کرے۔

الور کانفرنس کے انعقاد کی تیاریاں مکمل ہو رہی ہیں۔ مجلس استقبالیہ مرتب ہو چکی ہے کانفرنس کا اجلاس ۳۰ دسمبر کو فیروز پور پریس میں منعقد ہوگا۔

اسمبلی کے اجلاس میں ۲۴ نومبر کو ایک سوال کے جواب میں سر سیک نے بتایا کہ گاندھی جی کی رہائی پھر کے سلسلہ میں گورنمنٹ کی پوزیشن وہی ہے جو ۲۹ اپریل کو پارلیمنٹ میں بیان کر دی گئی تھی یعنی انہیں رہا نہیں کیا جائیگا۔

کوئٹہ سے ۲۴ نومبر کی اطلاع منظر ہے کہ پولیس کا ایک ہڑتال نوجوانوں کے ساتھ کھڑا باتیں کر رہا تھا۔ کہ ان میں سے ایک نے اس کے سینہ میں رپو اور ٹھٹھے گولی مار دی۔ حملہ آور پھاگ گیا۔ لیکن گرفتار کر لیا گیا۔

ڈاکٹر رائے کی خدمت میں دہلی ٹیئر ٹریڈ کی طرف سے ۲۳ نومبر کو ایک بیڈ میں پیش کیا گیا۔ جس کے جواب میں تقریر کر کے ہوئے آپ نے کہا کہ جو لوگ اپنے ملک کی بھلائی چاہتے ہیں اور اس کے خواہش مند ہیں۔ وہ میدان میں آئیں اور کھلے طور پر کہیں کہ میں حالات بہتر ہو گئے ہیں۔ نیز آئینی ترقی اور قیام امن کے لئے کام کرنے والوں کی امداد کریں۔

ننگرانہ صاحب میں ۲۴ نومبر کو چند کان عورتیں کمیٹیوں میں کام کر کے آرہی تھیں۔ کہ ایک کمیٹی میں بم پڑا ہوا تھا۔ ایک عورت نے لالچی کی وجہ سے اسے ٹھوکر ماری۔ بم پھٹ گیا۔ اور وہ زخمی ہوئی۔ اور ہسپتال میں جا کر مر گئی۔ چند روز قبل ہی ننگرانہ صاحب میں ایک گوردھندہ میں ایک بم پھٹ گیا تھا۔

کپور تھلہ سٹیٹ کے وزیر اعظم نے حکم دیا ہے کہ آئندہ کوئی ریاست یا شہدہ اخبارات میں کسی قسم کا مضمون نہ بھیجے۔ اور نہ ہی ریاست کے نظام حکومت پر مکتبہ مبنی کرے۔

مہاشہ خوشحال چند مدیر ملاپ کو چین سکریٹری گورنمنٹ پنجاب نے اطلاع دی ہے کہ ان کا راکار تھیر ٹکٹ ریکوریشن کے ماتحت مظفر گڑھ جیل میں تقریر کر دیا گیا ہے۔ اور ہر مہینہ تین رشتہ داروں

اس سے ملاقات کر سکتے ہیں۔ پنجاب کونسل میں گورنمنٹ نے اس کی گرفتاری کی اصل وجہ بتانے سے انکار کر دیا ہے۔

لاہور کے ایک ہندو محلہ میں ایک جوتشی پیر رہا تھا۔ کہ ایک ہندو عورت نے اسے ہاتھ دھوا۔ اسے جوتشی نے کہا سونے کا زیور لاؤ تو اس کے ساتھ منتر لکھ کر دگا دلا۔ عورت نے بائیں ٹولہ دینی سونے کے کرے اسے دئے۔ اس نے عورت کو منہ چھو لانے کو کہا۔ اور جب وہ لائی۔ تو اس میں لپک اور چیز ڈال کر ہتھ کر دیا اور کہا اسے کل کوٹا۔ اور خود کڑے سے کر فوچکر ہو گیا

بنگال کونسل میں ۲۴ نومبر کو وزیر بلدیات نے اعلان کیا کہ کلکتہ کارپوریشن کا آئندہ انتخاب محفوظ ہوگا اور نوے نشستوں میں سے مسلمانوں کو ۱۹ ملیں گی۔ یہ اس موہ کا حال ہے جہاں مسلمانوں کی اکثریت ہے۔

بنگال کونسل میں ۲۴ نومبر کو ہوم منسٹر نے ایک سوال کے جواب میں کہا کہ کوئی سیاسی مضمون عورت آئندہ بیان نہیں بھیجی جائیگی اور اس وقت حکومت کسی بھی سیاسی قیدی کو آئندہ بیان بھیجنے کا ارادہ نہیں رکھتی۔

پنجاب کرپشن لیگ کے سکریٹری نے اعلان کیا ہے کہ آئندہ کانفرنس بے موقع اور بے عمل تھی۔ اس میں مسلمانوں کے سرگرم رج اور عیسائی اقلیت کو پارلن تھے رد کیا گیا ہے۔ یہ عدل و انصاف کے ساتھ تسخیر اور خوفناک سازش کا نتیجہ ہے۔

حکومت بنگال نے ایک حکم کے ذریعہ چانگال کے علاقہ میں مزید دو ماہ کے لئے آتش باز اور پٹاخوں وغیرہ کا استعمال ممنوع قرار دے دیا ہے۔

مدرا اس سے ۲۴ نومبر کی اطلاع ہے کہ ایک قریب کے قصبہ میں انتخاب کے سلسلہ میں عیسائیوں کے دو فریقوں میں نزاع ہو گیا بلکہ پولیس پر بھی سنگباری کی گئی۔ جو پٹا پوٹیشن گولی چلا دی۔ کئی آدمی زخمی ہوئے۔

مقدمہ سازش لاہور کے سلطان گواہ چندن ناتھ خوش کے قتل کے الزام میں گاندھی آشرم کے دو کارکن گرفتار کئے گئے ہیں۔

چٹاگانگ اور ڈھاکہ ڈویژن میں مزید دو ماہ کے لئے قانون انسداد دہشت انگیزی کے نفاذ کا اعلان سرکاری طور پر کر دیا گیا ہے۔

کلکتہ کے جین پریڈیٹنس مجسٹریٹ نے ایک جرمن کے خلاف دس الزام میں وارنٹ جاری کیا ہے۔ کہ اس نے ایک فرم کو ل کر حصہ داروں سے ۱۱ ہزار روپیہ ہتھ لیا۔ اور پھر کلکتہ سے مفرد ہو گیا۔